



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1456/24 – 2006 අගෝස්තු 03 වැනි බ්‍රහස්පතින්දා – 2006.08.03

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සූරා බදු ආඥා පනත

එල්.ඩී.බී.16/37(III).

අංක 888 සූරා බදු නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වන ව්‍යවස්ථාව සමඟ කියවිය යුතු (52 වන අධිකාරිය වූ) සූරා බදු ආඥා පනතේ 32 වන වගන්තිය සමඟ කියවිය යුතු 25 වන වගන්තියෙන් මා වෙත පැවරී ඇති බලතල ප්‍රකාර, ජනාධිපති හා මුදල් හා ක්‍රමසම්පාදන අමාත්‍ය, මහින්ද රාජපක්ෂ වන මම ඉහත කී ආඥා පනත යටතේ බලපත්‍ර නිකුත් කිරීමේ දී අනුගමනය කළ යුතු නියමු උපදෙස් සහ කොන්දේසි ද, එම බලපත්‍ර සම්බන්ධයෙන් අය කළ යුතු ගාස්තුව ද නිශ්චිතව දක්වමින්, සූරා බදු ආඥා පනත යටතේ සාදන ලද 2003 සැප්තැම්බර් මස 22 වන දින අංක 1307/3 දරන අති විශේෂ ගැසට් පත්‍රයේ පළ කරනු ලැබූ, කලින් කල සංශෝධිත අංක 859 දරන නිවේදනය, මේ නිවේදනය මගින් පහත දැක්වෙන පරිදි සංශෝධනය කරමි. :

1. 2005 දෙසැම්බර් 19 වන දින අංක 1424/7 දරන අති විශේෂ ගැසට් පත්‍රයේ පළ කරන ලද අංක 887 දරන නිවේදනයේ 1 වන ඡේදය ඉවත් කිරීමෙන්,
2. උපලේඛනයේ 3 වන ඡේදයේ (ඇ) අනු ඡේදය වෙනුවට පහත දැක්වෙන කොටස ආදේශ කිරීමෙන්,

“3. මේ නිවේදනය ප්‍රකාරව නිකුත් කරන ලද බලපත්‍රයක් යටතේ, (ඇ) අනුඡේදයේ විධිවිධාන උල්ලංඝනය කරමින් මත්පැන් අලෙවි කිරීම සඳහා වෙළඳසැල් පිහිටුවනු ලබ ඇති සෑම පරිශ්‍රයක්ම 2006 දෙසැම්බර් මස 19 වන දිනට පෙර (ඇ) අනු ඡේදයේ නිශ්චිතව දැක්වෙන නියමයන්ට අනුකූලව නැවත ස්ථානගත කළයුතු බවට මෙයින් නියම කරනු ලැබේ.

එසේ වුව ද (ඇ) ඡේදයේ විධිවිධාන, දැනට ක්‍රියාත්මක වන්නා වූ ද, පහත දැක්වෙන වර්ගවලට අයත් වන්නා වූ ද, බලපත්‍ර සම්බන්ධයෙන් අදාළ නොවිය යුතුය. :

- (අ) සංචාරක මණ්ඩලය විසින් අනුමත කරනු ලැබූ හෝටල් බලපත්‍ර (ර.බී./7) ;
- (ආ) සංචාරක මණ්ඩලය විසින් අනුමත කරනු ලැබූ ‘ඒ’ ශ්‍රේණියේ හෝජනාගාර බලපත්‍ර (ර.බී./11) ;
- (ඇ) සුපිරි වෙළඳසැල් සඳහා නිකුත් කරන ලද බලපත්‍ර”.

යම් පූජා භූමියක මායිමේ සිට කිලෝමීටර් එකක අර්ධ විෂ්කම්භයක් ඇතුළත මත්පැන් විකිණීම සඳහා වූ පරිශ්‍රයක් පිහිටුවීමට කිසිදු මත්පැන් බලපත්‍රයක් නිකුත් කරනු නොලැබේ. මත්පැන් විකිණීම සඳහා වූ පරිශ්‍රයක් පූජා භූමියක සිට කිලෝමීටර් එකක අර්ධ විෂ්කම්භයක් තුළ පිහිටුවීම සඳහා දැනටමත් නිකුත් කර ඇති අවස්ථාවක එම බලපත්‍රය දරන්නා විසින් එම පරිශ්‍රය ඉහත කී කිලෝමීටර් එකක අර්ධ විෂ්කම්භයෙන් පිටත පිහිටි වෙනත් ස්ථානයකට රැගෙන යාමට අපොහොසත් වුවහොත් එම බලපත්‍රයේ වලංගුභාවය දීර්ඝ කරනු නොලැබිය යුතු ය.

මහින්ද රාජපක්ෂ.

ජනාධිපති,

මුදල් හා ක්‍රම සම්පාදන අමාත්‍ය.

මුදල් හා ක්‍රම සම්පාදන අමාත්‍යාංශය,

කොළඹ,

2006 අගෝස්තු මස 01 වැනි දින.

08-715